

# RAKKOMANDAZZJONIJIET

## RAKKOMANDAZZJONI Nru 1/2017 TAL-KUNSILL TA' ASSOĊJAZZJONI UE-EĠITTU

tal-25 ta' Lulju 2017

dwar qbil dwar il-Prijoritajiet tas-Shubija UE-Eġittu [2017/1786]

IL-KUNSILL TA' ASSOĊJAZZJONI UE-EĠITTU,

Wara li kkunsidra l-Ftehim Ewro-Mediterranju li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u r-Repubblika Għarbija tal-Eġittu, min-naħa l-oħra <sup>(1)</sup>, u b'mod partikolari l-Artikolu 76 tiegħu,

Billi:

- (1) Il-Ftehim Ewro-Mediterranju li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u r-Repubblika Għarbija tal-Eġittu, min-naħa l-oħra (minn hawn 'il quddiem imsejjah "il-Ftehim") ġie ffirmat fil-25 ta' Ġunju 2001 u dahal fis-seħh fl-1 ta' Ġunju 2004.
- (2) L-Artikolu 76 tal-Ftehim jagħti s-setgħa lill-Kunsill ta' Assoċjazzjoni li jieħu deċiżjonijiet xierqa għall-finijiet li jintlahqu l-għanijiet tal-Ftehim.
- (3) Skont l-Artikolu 86 tal-Ftehim, il-Partijiet għandhom jieħdu kull miżura ġenerali jew speċifika meħtieġa biex jissodisfaw l-obbligi tagħhom taht il-Ftehim u għandhom jaraw li jinkisbu l-għanijiet stipulati fil-Ftehim.
- (4) Ir-rieżami tal-Politika Ewropea tal-Viċinat ippropona fażi ġdida ta' involviment mas-shab, li tippermetti sens akbar ta' sjieda miż-żewġ naħat.
- (5) L-Unjoni u l-Eġittu qablu li jikkonsolidaw is-shubija tagħhom billi jaqblu dwar sett ta' priyoritajiet għall-perijodu 2017-2020 bl-għan li jindirizzaw sfidi komuni li jaffaċċaw l-Unjoni u l-Eġittu, li jippromwovu interessi kongunti u li jggarantixxu l-istabbiltà fit-tul fuq iż-żewġ naħat tal-Mediterran,

B'DAN JIRRAKKOMANDA:

### Artikolu 1

Il-Kunsill ta' Assoċjazzjoni jirrakkomanda li l-Partijiet jimplementaw il-Prijoritajiet tas-Shubija UE-Eġittu stipulati fl-Anness għal din id-Deċiżjoni.

### Artikolu 2

Il-Prijoritajiet tas-Shubija UE-Eġittu msemija fl-Artikolu 1 jieħdu post il-Pjan ta' Azzjoni UE-Eġittu, li l-implimentazzjoni tiegħu kienet irrakkomandata bir-Rakkomandazzjoni Nru 1/2007 tal-Kunsill ta' Assoċjazzjoni tas-6 ta' Marzu 2007.

<sup>(1)</sup> ĠUL 304, 30.9.2004, p. 39.

*Artikolu 3*

Din ir-Rakkomandazzjoni ghandha tidhol fis-seħħ fid-data tal-adozzjoni tagħha.

Magħmul fi Brussell, il-25 ta' Lulju 2017.

*Għall-Kunsill ta' Assoċjazzjoni UE-Egittu*  
*Il-President*  
F. MOGHERINI

---

## ANNEX

## PRIJORITAJIET TAS-SHUBIJA UE-EĠITTU 2017-2020

## I. Introduzzjoni

Il-qafas generali tal-kooperazzjoni bejn l-UE u l-Eġittu huwa stabbilit mill-**Ftehim ta' Assoċjazzjoni** li gie ffirmat fl-2001 u dahal fis-seħh fl-2004. Filwaqt li l-elementi kollha tal-Ftehim ta' Assoċjazzjoni ghadhom fis-seħh, dan id-dokument jistabbilixxi l-prijoritajiet stabbiliti b'mod kongunt mill-UE u l-Eġittu fid-dawl tal-**Politika Ewropea tal-Viċinat** riveduta li ser tiggwida s-shubija għat-tliet snin li ġejjin.

Dawn il-**Prijoritajiet tas-Shubija** għandhom l-għan li jindirizzaw sfidi komuni li l-UE u l-Eġittu jiffaċċjaw, li jippromwov u l-interessi komuni u li jiggarrantixxu l-istabbiltà fit-tul fiż-żewġ naħat tal-Mediterran. Il-Prijoritajiet tas-Shubija huma ggwidati minn impenn komuni favur il-valuri universali tad-demokrazija, l-istat tad-dritt u r-rispett għad-drittijiet tal-bniedem. Huma għandhom l-għan ukoll li jsahhu l-kooperazzjoni favur "L-Istrateġija għal Żvilupp Sostenibbli — Vizjoni 2030" tal-Eġittu.

## II. Prijoritajiet Proposti

Il-Prijoritajiet tas-Shubija għandhom jikkontribwixxu biex jintlahqu l-aspirazzjonijiet tan-nies fiż-żewġ naħat tal-Mediterran, partikolarment bl-iżgurar tal-gustizzja soċjali, opportunitajiet tax-xogħol decenti, il-prosperità ekonomika u kundizzjonijiet tal-għajxien imtejbin sostanzjalment, biex b'hekk l-istabbiltà tal-Eġittu u tal-UE tissaħħa. It-tkabbir inkluziv, mirfud mill-innovazzjoni, u governanza effettiva u partecipatorja, immexxija mill-istat tad-dritt, id-drittijiet tal-bniedem, u l-libertajiet fundamentali, huma aspetti ewlenin ta' dawn l-għanijiet. Il-prijoritajiet jiehdu kont ukoll tar-rwoli rispettivi tal-UE u tal-Eġittu bhala atturi internazzjonali u għandhom l-għan li jżidu kemm il-kooperazzjoni bilaterali kif ukoll il-kooperazzjoni reġjonali u interreġjonali tagħhom. Għaldaqstant, il-prijoritajiet kardinali li ġejjin se jiggwidaw is-shubija mgedda:

## 1. L-Ekonomija Moderna Sostenibbli u l-Iżvilupp Soċjali tal-Eġittu

L-UE u l-Eġittu, bhala shab ewlenin se jikkooperaw biex javvanzaw l-għanijiet soċjoekonomiċi stabbiliti fl-"Istrateġija għal Żvilupp Sostenibbli — Vizjoni 2030" bl-għan li jinbena Eġittu stabbli u prosperu.

## (a) Il-modernizzazzjoni ekonomika u l-intraprenditorija

L-Eġittu huwa impenjat li jikseb sostenibbiltà soċjoekonomika fit-tul permezz, fost l-oħrajn, tal-holqien ta' ambjent li jwassal iktar għat-**tkabbir inkluziv u l-holqien tax-xogħol**, partikolarment għaž-żgħażaġh u n-nisa, inkluż billi tithegġeġ l-integrazzjoni tas-settur informali fl-ekonomija. Għas-sostenibbiltà ekonomika fit-tul, din se tinkludi miżuri li jistgħu jiggeneraw spazju fiskali ikbar għal implimentazzjoni ahjar tal-istrateġija għal żvilupp sostenibbli, ir-riforma ulterjuri tas-sussidji u t-tassazzjoni, it-tishih tar-rwol tas-**settur privat u t-titjib tal-klima kummerċjali** biex jiġi attirat iktar investment barrani, inkluż permezz ta' politika kummerċjali iktar miftuħa u kompetittiva, biex jitgawdew bis-shih il-benefiċċji tad-dividend diġitali u permezz ta' appoġġ għal proġetti infrastrutturali ewlenin bhall-iżvilupp ta' sistema tat-trasport effiċjenti. Barra minn hekk, l-UE se tappoġġa l-isforzi tal-Eġittu favur **riforma tal-amministrazzjoni pubblika** u l-governanza tajba, inkluż permezz tal-użu ta' statistika ta' kwalità għolja u billi jittiehed kont tar-revoluzzjoni diġitali u l-mudelli relatati tan-negozju u tas-soċjetà.

L-Istrateġija għal Żvilupp Sostenibbli tal-Eġittu tagħti importanza kbira lill-imprizi żgħar u ta' daqs medju (SMEs) u għal "Megaproġetti" bhall-Proġett ta' Żvilupp tal-Kanal ta' Suez, il-Proġett tat-Trijanglu tad-Deheb għar-Riżorsi Minerali fl-Eġittu ta' Fuq u r-riklamazzjoni ta' erba' miljun ettaru għall-agrikoltura u l-urbanizzazzjoni, kif ukoll lill-Bank tal-Għarfien tal-Eġittu bhala kontributori ewlenin għall-proċess ta' żvilupp soċjoekonomiku fit-tul. Minhabba l-importanza tal-iżvilupp tal-SMEs għat-tkabbir inkluziv, dan is-settur se jkompli jkollu rwol ċentrali fil-kooperazzjoni tal-UE mal-Eġittu. L-UE se tikkunsidra wkoll modi li bihom jista' jitkattar il-potenzjal għall-iżvilupp soċjoekonomiku tal-Proġett ta' Żvilupp tal-Kanal ta' Suez (Suez Canal Hub). Barra minn hekk, l-UE u l-Eġittu se jikkooperaw f'għadd ta' setturi tar-riċerka u l-innovazzjoni u fl-avvanz tat-teknoloġiji u s-servizzi diġitali. F'dan il-kuntest, l-Eġittu u l-UE enfasizzaw l-interess tagħhom li jintensifikaw il-kooperazzjoni f'għadd ta' attivitajiet rilevanti ta' riċerka u edukazzjoni għolja, inkluż fil-qafas tal-Orizzont 2020 u Erasmus+.

Minhabba l-patrimonju imprezzabbli u divers tal-Eġittu, u l-kontribuzzjoni sinifikanti tas-settur kulturali (li miegħu huwa marbut sew it-turizmu) għall-PDG, l-impjiegi, ir-riżervi tal-kambju tal-Eġittu u tas-soċjetà tiegħu b'mod iktar wiesa', se titqiegħed enfasi partikolari fuq **ir-rabta bejn il-kultura, il-patrimonju kulturali u l-iżvilupp ekonomiku lokali**.

#### (b) **Kummerċ u investment**

L-UE u l-Eġittu huma **shab kummerċjali** importanti. Huma impenjati li **jsaħħu r-relazzjoni ta' kummerċ u investment eżistenti** u li jiżguraw li d-dispożizzjonijiet kummerċjali tal-Ftehim ta' Assoċjazzjoni UE-Eġittu li jistabbilixxu żona ta' kummerċ hieles (FTA) jiġu implimentati b'mod li jippermettilha tilhaq il-potenzjal shiħ tagħha. Filwaqt li l-UE fl-imghoddi pproponiet l-idea ta' inizjattiva ta' Ftehim ta' Kummerċ Hieles Approfondit u Komprensiv (DCFTA) biex tapprofondixxi u twessa' l-FTA eżistenti, l-UE u l-Eġittu se jidentifikaw ukoll flimkien approċċi adattati oħrajn biex isaħħu r-relazzjonijiet kummerċjali.

#### (c) **Żvilupp soċjali u ġustizzja soċjali**

L-Eġittu jtenni l-impenn tiegħu li jirrifirma u jippromwovi l-iżvilupp soċjali u l-ġustizzja soċjali, li jindirizza l-isfidi soċjali u demografiċi li qiegħed jaffaċċa, u li jagħti spinta lir-riżorsi umani tal-pajjiż, li se javvanzaw l-iżvilupp ekonomiku u soċjali. F'dan ir-rigward, l-UE se tappoġġa l-isforzi tal-Eġittu biex **jiproteġi l-gruppi emarginati** mill-impatti negattivi potenzjali tar-riformi ekonomiċi permezz ta' **xbieki ta' sikurezza soċjali u protezzjoni soċjali**. Barra minn hekk, l-UE u l-Eġittu se jkomplu jippromwovu **l-iżvilupp rurali u urban**, kif ukoll itejbu l-ghoti ta' servizzi bażiċi, b'enfasi fuq il-modernizzazzjoni tal-**edukazzjoni** (inkluż it-taħriġ tekniku u vokazzjonali) u **s-sistemi tas-saħħa**. L-UE se taqşam l-esperjenza tagħha fl-istabbiliment ta' kopertura tal-kura tas-saħħa inklussiva u servizzi ta' kura tas-saħħa mtejbini.

#### (d) **Is-sigurtà tal-enerġija, l-ambjent, u l-azzjoni klimatika**

L-UE u l-Eġittu se jikkooperaw fuq id-**diversifikazzjoni tas-sorsi ta' enerġija**, filwaqt li jkun hemm aċċenn partikolari fuq **is-sorsi ta' enerġija rinnovabbli**, u fuq azzjonijiet tal-**effiċjenza enerġetika**. L-UE, fuq talba tal-gvern Eġizzjan, se tappoġġa l-isforzi tal-Eġittu biex jaġġorna l-istrategġija integrata tal-enerġija tiegħu li għandha l-ghan li tilhaq il-htigijiet tal-iżvilupp sostenibbli tal-pajjiż u li tnaqqas l-emissjonijiet tal-gassijiet serra. Barra minn hekk, l-iskoperta ta' riżervi ta' gass barra mill-kosta tal-Eġittu tohloq lok importanti għal **sinerġiji bejn l-UE u l-Eġittu b'rabta ma' sorsi ta' enerġija konvenzjonali**, minhabba l-infrastrutturi ta' likwefazzjoni li diġà hemm fl-Eġittu. Din tkun tippermetti **generazzjoni tal-enerġija iktar prevedibbli**, xi haġa li taqdi l-interessi kemm tal-Eġittu — meta wiehed iqis il-htigijiet ta' konsum sinifikanti tal-pajjiż u l-potenzjal għall-generazzjoni tad-dhul (inkluż għall-ambjent tan-negozju u l-iżvilupp soċjali) — u tal-UE, biex din tiddiversifika l-provvista tagħha. **It-tishiħ tad-djalogu dwar l-enerġija** bejn l-UE u l-Eġittu se jikkontribwixxi għall-identifikazzjoni ta' oqsma ewlenin ta' kooperazzjoni (bħall-assistenza teknika biex jiġi stabbilit fus tal-enerġija reġjonali), ir-riċerka kongunta, il-qsim tal-esperjenza u l-aħjar prassi, it-trasferimenti tat-teknoloġija u l-promozzjoni ta' kooperazzjoni sottoreġjonali (intra-Mediterranja), filwaqt li tiġi rikonoxxuta il-htieġa li jiġu ppreservati l-ekosistemi marini tal-Mediterran.

L-UE u l-Eġittu se jikkooperaw fil-promozzjoni tal-**azzjoni dwar il-klima u l-ambjent fil-kuntest tal-ksib tal-iżvilupp sostenibbli**. Konformi mal-impenni tagħhom wara l-adozzjoni tal-Ftehim ta' Pariġi dwar il-Klima, l-UE se tappoġġa l-implimentazzjoni tal-**Kontributi Mahsuba Determinati fil-Livell Nazzjonali** tal-Eġittu fl-oqsma tal-mitigazzjoni u l-adattament. Barra minn hekk, l-UE u l-Eġittu se jikkooperaw biex jiksibu l-ghanijiet identifikati, fost l-oħrajn, fl-Aġenda 2030 tal-Iżvilupp u l-Qafas ta' Sendai għat-Tnaqqis tar-Riskju ta' Diżastri.

L-Eġittu u l-UE se jesploraw il-kooperazzjoni potenzjali foqasma bħall-**ġestjoni sostenibbli tar-riżorsi**, fosthom ir-riżorsi tal-ilma, il-**konservazzjoni tal-bijodiversità**, is-**sanitazzjoni**, il-**ġestjoni tal-iskart solidu**, inkluż it-tnaqqis tas-sustanzi niġġiesa industrijali u tas-sustanzi kimiċi niġġiesa, il-**ġestjoni tal-iskart perikoluż**, kif ukoll il-ġlieda kontra d-deżertifikazzjoni u d-degradazzjoni tal-art. L-Eġittu u l-UE qegħdin ukoll jesploraw l-opportunitajiet previsti fid-Dikjarazzjoni Ministerjali tal-Unjoni għall-Mediterran (UghM) dwar l-Ekonomija Blu perezzi ta' faċilità PMI/TK<sup>(1)</sup>. Oqsma potenzjali għall-kooperazzjoni li qegħdin jiġu kkunsidrati jinkludu portijiet marittimi intelligenti, raggruppamenti marittimi, ġestjoni integrata taż-żona kostali, u sajd marittimu.

## 2. **Shab fil-politika barranija**

L-UE u l-Eġittu għandhom interess komuni li jsaħħu l-kooperazzjoni fil-politika barranija fil-livelli bilaterali, reġjonali u internazzjonali.

(<sup>1</sup>) Faċilità għad-Djalogu ta' Politika Reġjonali dwar il-Politika Marittima Integrata/it-Tibdil fil-Klima

### L-istabilizzazzjoni tal-viċinat komuni u lil hinn minnu

L-Egittu għandu rwol x'jaqdi permezz tas-siġġu tiegħu fil-Kunsill tas-Sigurtà tan-Nazzjonijiet Uniti kif ukoll permezz tas-siġġu tiegħu fil-Kunsill tal-Paċi u s-Sigurtà tal-Unjoni Afrikana. L-Egittu jospita wkoll il-kwartieri ġenerali tal-Lega tal-Istati Gharab (LAS), li magħha l-UE tixtieq li tfannad u twessa' l-kooperazzjoni. L-Egittu u l-UE se jfittxu li jkollhom kooperazzjoni ikbar bejniethom u fehim komuni dwar għadd ta' kwistjonijiet, inkluż fl-isfera multilaterali. Is-shubija bejn l-UE u l-Egittu hija importanti għall-istabbiltà u l-prosperità tal-Mediterran, il-Lvant Nofsani, u l-Afrika. Il-kooperazzjoni bejn l-UE u l-Egittu, inkluż f'fora reġjonali, se jkollha l-għan li tikkontribwixxi għar-riżoluzzjoni tal-kunflitti, għall-bini tal-paċi u li tindirizza sfidi politiċi u ekonomiċi f'dawn ir-reġjuni. Barra minn hekk, l-UE u l-Egittu se jsahhu l-iskambju ta' informazzjoni dwar sfidi reġjonali u internazzjonali maġġuri li jaffettwaw iż-żewġ naħat.

### Kooperazzjoni fil-ġestjoni ta' kriżijiet u l-assistenza umanitarja

L-UE u l-Egittu se jintensifikaw il-kooperazzjoni u l-konsultazzjonijiet, u se jiskambjaw l-esperjenzi fil-ġestjoni u l-prevenzjoni ta' kriżijiet, bilateralment u reġjonalment, biex jindirizzaw l-isfidi kumplessi għall-paċi, l-istabbiltà u l-iżvilupp li jinbtu mill-kunflitti u d-dizastri naturali, fil-viċinat komuni tagħhom u lil hinn minnu.

### 3. It-tiġh tal-istabbiltà

**L-istabilizzazzjoni** hija sfida komuni li l-UE u l-Egittu qeghdin ihabbtu wiċċhom magħha. Biex din issehh, it-twaqqif ta' **stat modern u demokratiku li jibbenefika lil kulhadd b'mod ekwu** huwa essenzjali. Id-drittijiet tal-bniedem — drittijiet ċivili, politiċi, ekonomiċi, soċjali u kulturali, kif misjuba fid-dritt internazzjonali dwar id-drittijiet tal-bniedem, it-Trattat dwar l-Unjoni Ewropea, u l-Kostituzzjoni Egizzjana — huma valur komuni u l-gebla tax-xewka ta' stat demokratiku modern. L-Egittu u l-UE għaldaqstant huma impenjati li jippromwovu d-demokrazija, il-libertajiet fundamentali u d-drittijiet tal-bniedem bħala drittijiet kostituzzjonali taċ-ċittadini kollha tagħhom, konformi mal-obbligi internazzjonali tagħhom. F'dan il-kuntest, l-UE se tappoġġa lill-Egittu biex isarraff dawn id-drittijiet fl-ijiet.

#### (a) Stat demokratiku modern

L-Egittu u l-UE huma impenjati li jiżguraw ir-responsabilizzazzjoni, l-istat tad-dritt, ir-rispett shih tad-drittijiet tal-bniedem u l-libertajiet fundamentali u li jirrispondu għad-domandi taċ-ċittadini tagħhom. L-UE se tappoġġa l-isforzi tal-Egittu biex **isahhah il-kapaċità għal riforma effettiva tas-settur pubbliku tal-istituzzjonijiet statali**, biex isahhah il-kapaċità tal-istituzzjonijiet tal-infurzar tal-liġi biex jimplementaw id-dmirijiet tagħhom biex jagħtu **s-sigurtà lil kulhadd**, kif ukoll biex jiżviluppa l-**funzjonijiet kostituzzjonali tal-Parlament il-ġdid**. Barra minn hekk, l-UE u l-Egittu se jsahhu l-kooperazzjoni biex is-**settur tal-ġustizzja jiġi mmodernizzat** u jidded l-aċċess għall-ġustizzja għaċ-ċittadini kollha permezz tal-ghajnunha legali u t-twaqqif ta' qrati speċjalizzati, biex tiġi riformata l-ġestjoni tal-finanzi pubbliċi u biex **tiġi indirizzata l-korruzzjoni**. L-UE u l-Egittu se jikkunsidraw ukoll li jiżviluppaw il-kooperazzjoni ġudizzjarja dwar kwistjonijiet kriminali u ċivili. Il-kooperazzjoni parlamentari bejn l-UE u l-Egittu, inkluż permezz ta' skambji strutturati bejn il-komitati u l-gruppi parlamentari, isahhah il-koordinazzjoni u tippromwovi l-fehim reċiproku. L-UE se tappoġġa wkoll l-isforzi tal-Egittu li **jagħti s-setgħa lill-awtoritajiet lokali** biex jippjanaw u jagħtu servizzi pubbliċi, kif ukoll biex jiżgura iktar l-ugwaljanza fl-opportunitajiet ekonomiċi, soċjali u politiċi u biex jippromwovi l-integrazzjoni soċjali għal kulhadd.

#### (b) Is-sigurtà u t-terroriżmu

**Is-sigurtà** hija għan komuni. It-**terroriżmu**, u l-estremiżmu vjolenti li jwassal għat-terroriżmu, huma theddida għan-niġa soċjali tan-nazzjonijiet fiż-żewġ naħat tal-Mediterran. Huma theddida maġġuri għas-sigurtà u l-benesseri taċ-ċittadini tagħna. Il-ġlieda kontra dan it-theddid hija għan komuni għall-UE u l-Egittu, li jstgħu jikkooperaw flimkien permezz ta' approċċ komprensiv li jindirizza l-għeruq tat-terroriżmu filwaqt li jinghata r-rispett dovut lid-drittijiet tal-bniedem u l-libertajiet fundamentali, sabiex **jiġġieldu u jipprevjenu r-radikalizzazzjoni** u jippromwovu l-iżvilupp soċjoekonomiku b'suċċess. L-UE u l-Egittu jibqgħu impenjati li jikkooperaw fil-ġlieda kontra l-estremiżmu u kull forma oħra ta' diskriminazzjoni, inkluża l-izlamofobija u l-ksenofobija.

Oqsma oħra ta' kooperazzjoni jinkludu, fost l-oħrajn, it-tiġh tas-sigurtà tal-avjazzjoni u s-sigurtà protettiva, kif ukoll tal-kapaċità biex tiġi miġġielda l-kriminalità organizzata transnazzjonali bħall-faċilitazzjoni ta' immigrazzjoni irregolari, it-traffikar ta' bnedmin, il-kummerċ tad-drogi illegali u l-ħasil tal-flus.

Iż-żewġ partijiet jaqblu li jsahhu l-kooperazzjoni tagħhom fil-qasam tal-implimentazzjoni tal-Programm ta' Azzjoni tan-Nazzjonijiet Uniti għall-Glieda kontra l-Kummerċ Illeċitu tal-Armi Ħfief u ta' Kalibru Żgħir, inkluż permezz tal-iskambju tal-esperjenzi, it-taħriġ u attivitajiet oħra ta' bini ta' kapaċità.

### (c) Il-ġestjoni tal-flussi migratorji għall-benefiċċju reċiproku

Id-dikjarazzjoni politika tas-Summit tal-Belt Valletta u l-Pjan ta' Azzjoni Kongunt tal-Belt Valletta se jipprovdu l-kuntest ewlieni għall-kooperazzjoni bejn l-UE u l-Eġittu fil-qasam tal-migrazzjoni. L-UE se tappoġġa l-isforzi tal-gvern Egizzjan biex isahhah il-qafas tiegħu għall-**governanza tal-migrazzjoni**, li jinkludi elementi ta' riforma leġislattiva u strateġiji għall-ġestjoni tal-migrazzjoni. L-UE se tappoġġa l-isforzi tal-Eġittu biex jipprevjeni u jiġġieled il-migrazzjoni irregolari u t-traffikar tal-bnedmin, fosthom l-identifikazzjoni tal-vittmi tat-traffikar u l-ġhajjnuna għalihom. Se taħdem ukoll biex tappoġġa u ssahhah il-kapaċità tal-Eġittu li jhares id-drittijiet tal-migranti u li jagħti protezzjoni lil dawk li jikkwalifikaw għaliha, skont l-istandards internazzjonali. L-UE u l-Eġittu se jespjoraw il-kooperazzjoni dwar ir-ritorn volontarju tal-migranti irregolari lejn il-pajjiż tal-orijini tagħhom biex jiżguraw li globalment, il-migrazzjoni tiġi ġestita b'mod legali. Din se timxi id fid mal-kooperazzjoni biex jiġu indirizzati l-għeruq tal-migrazzjoni irregolari, b'mod partikolari n-nuqqas ta' żvilupp, il-faqar, u l-qgħad.

Il-**mobilità** tal-persuni tista' tikkontribwixxi għall-iżvilupp tal-hiliet u l-għarfien li min-naha tagħhom jistgħu jikkontribwixxu għall-iżvilupp tal-Eġittu. Din tista' twassal biex jinholqu konnessjonijiet bejn forzi tax-xogħol b'hiliet speċjalizzati fl-UE u l-Eġittu. L-UE u l-Eġittu huma impenjati favur il-harsien shih tad-drittijiet tal-migranti.

### III. Il-prinċipji ta' kooperazzjoni

Il-**promozzjoni tal-fattur uman** u l-kuntatti bejn il-persuni se jsahhu r-rabtiet, u b'hekk jikkonsolidaw is-shubija, bejn l-UE u l-Eġittu. Ir-responsabbilizzazzjoni u r-responsabbiltà reċiproci, lejn in-nies Ewropej u Egizzjani huma aspett essenzjali tal-Prijoritajiet tas-Shubija.

Kwistjonijiet ta' interess komuni għandhom ukoll jiġu indirizzati permezz ta' **kooperazzjoni reġjonali u sottoreġjonali (kooperazzjoni Nofsinar-Nofsinar) ishah**. F'dan ir-rigward, l-UE u l-Eġittu se jahdmu flimkien fil-qafas tal-UghM u permezz tal-Fondazzjoni Anna Lindh, partikolarment dwar id-djalogu bejn il-kulturi.

L-esperjenza turi li l-kultura tad-djalogu hija għodda siewja biex jiġi żviluppat ir-rispett reċiproku. L-**approfondiment tad-djalogu politiku** dwar id-demokrazija u d-drittijiet tal-bniedem, u ż-żamma tal-aspetti tekniċi li jsahhuh se jkun essenzjali. Id-djalogu se jagħti wkoll il-mezzi biex is-shubija tiġi sostanzjata u biex naraw il-qagħda tal-fond u l-kisbiet tagħha.

Konformi mal-prijoritajiet tal-gvern Egizzjan, enfasi fuq iż-**żgħażaġh** — li fuqhom tiddependi l-istabbiltà fit-tul tas-soċjetajiet tagħna — u fuq in-**nisa** — essenzjali għall-progress fi kwalunkwe soċjetà — se tiġi integrata fil-Prijoritajiet tas-Shubija. Wiehed mill-oġġettivi ewlenin huwa li dawn jiġu emancipati u jiġu mghammra bl-għodod legali u prattiċi biex ikunu jistgħu jaqdu r-rwol dovut tagħhom fis-soċjetà permezz tas-sehem attiv tagħhom fl-ekonomija u l-governanza ta' pajjiżhom. L-UE se tkompli taqsam l-esperjenza tagħha tal-ġlieda kontra d-diskriminazzjoni fil-konfront tan-nisa u l-promozzjoni tal-ugwaljanza bejn in-nisa u l-irġiel, kif ukoll fil-promozzjoni tal-inkluzjoni u l-ghoti ta' opportunitajiet għaż-żgħażaġh.

L-UE u l-Eġittu jaqblu li s-**soċjetà ċivili** hija kontributor importanti u qawwi għall-implimentazzjoni tal-prijoritajiet tas-shubija tagħhom u għall-governanza trasparenti u partecipatorja, u li tista' tappoġġa l-proċess ta' żvilupp sostenibbli li għaddej bhalissa fl-Eġittu. Huma se jahdmu mas-soċjetà ċivili biex jikkontribwixxu b'mod effettiv fil-proċess ta' żvilupp ekonomiku, politiku, u soċjali, f'konformità mal-Kostituzzjoni Egizzjana u l-leġislazzjoni nazzjonali rispettiva.

### IV. Konkluzjoni

Fl-ispirtu tas-sjieda kongunta, l-UE u l-Eġittu ddefinixxew il-Prijoritajiet tas-Shubija flimkien, u se jiżviluppaw mekkaniżmu ta' evalwazzjoni u monitoraġġ miftiehem. Huwa previst ukoll rieżami ta' nofs it-terminu biex jevalwa l-impatt tal-Prijoritajiet tas-Shubija. Konformi mal-approċċ iffukat tal-Prijoritajiet tas-Shubija, l-UE u l-Eġittu flimkien se **jiirrazzjonalizzaw l-implimentazzjoni tal-Ftehim ta' Assoċjazzjoni tagħhom** għall-interessi reċiproci tagħhom. Il-Kumitat ta' Assoċjazzjoni u l-Kunsill ta' Assoċjazzjoni se jibqgħu l-korpi ewlenin li se jwettqu l-valutazzjoni kumplessiva tal-implimentazzjoni tal-Prijoritajiet tas-Shubija fuq bażi annwali.